

## IS-SIBT

### TAT-XXVIII ĠIMGHA MATUL IS-SENA

*Salmodija tas-Sibt tar-IV ġimgħa*

#### IS-SEJHA GHAT-TIFHIR 'L ALLA

**V/.** Mulej, iftaħli xufftejja.

**R/.** U fommi jxandar it-tifhir tiegħek.

#### Salm 94 (95)

**Ant.** Nisimgħu lehen il-Mulej, biex nidhlu fil-mistrieħ tiegħu.

Ejjew, ħa nfahħru bl-hena l-Mulej,  
ħa ngħajtu bil-ferħ lill-blata tas-salvazzjoni tagħna!  
Nersqu quddiemu b'għana ta' radd il-ħajr,  
ngħannulu b'għajat ta' ferħ.

**Ant.** Nisimgħu lehen il-Mulej, biex nidhlu fil-mistrieħ tiegħu.

Għax Alla kbir hu l-Mulej,  
sultan kbir fuq l-allat kollha.  
F'idejh huma qigħan l-art,  
tiegħu huma qçaçet l-għoljiet.  
Tiegħu l-baħar, għax hu għamlu;  
tiegħu l-art, għax b'idejh saret.

**Ant.** Nisimgħu lehen il-Mulej, biex nidhlu fil-mistrieħ tiegħu.

Ejjew inqimuh u ninxteħtu quddiemu,  
għarkubbejna quddiem il-Mulej li ħalaqna!  
Għaliex hu Alla tagħna,  
u aħna l-poplu tal-mergħa tiegħu u n-nagħaġ tiegħu.

**Ant.** Nisimgħu lehen il-Mulej, biex nidhlu fil-mistrieħ tiegħu.

M'hux li kontu illum tisingħu leħnu!  
"La twebbsux qalbkom bħal f'Meriba,  
bħal dakinhar f'Massa, fid-deżert,  
meta ġarrbuni u ttantawni missirijietkom,  
għalkemm raw dak li jien għamilt.

**Ant.** Nisingħu leħen il-Mulej, biex nidħlu fil-mistrieħ tiegħu.

Għal erbgħin sena domt nistmellu dan in-nisel;  
u jien għedt: 'Qalbu mħassra dan il-poplu,  
u triqati ma jagħrfux.'  
Għalhekk ħlift fl-għadab tiegħi:  
Ma jidħlux fil-mistrieħ tiegħi!"

**Ant.** Nisingħu leħen il-Mulej, biex nidħlu fil-mistrieħ tiegħu.

Glorja lill-Missier, u lill-Iben, u lill-Ispirtu s-Santu.  
Kif kien mill-bidu, issa u dejjem,  
U jibqa' għal dejjem ta' dejjem. Ammen.

**Ant.** Nisingħu leħen il-Mulej, biex nidħlu fil-mistrieħ tiegħu.

## UFFIĊĊJU TAL-QARI

V/. O Alla, ejja ehlisni.

R/. Mulej, fittex għinni.

Glorja lill-Missier, u lill-Iben, u lill-Ispirtu s-Santu.  
Kif kien mill-bidu, issa u dejjem,  
u jibqa' għal dejjem ta' dejjem. Ammen. Hallelujah.

### INNU

#### I. *Billejl jew kmieni ma' sbiħ il-jum*

O dawl ta' dejjem, dija ta' Missierek,  
int Xemx li qatt ma tghib għal min ihobbok;  
inroddu lil tjubitek ħajr għax hlistha  
mid-dlam tal-mewt u l-ħtija.

Fi sbiħek, Xemx ħanina, r-ruħ tistahja,  
għas-sejha tiegħek tqum ħawtiela w thabrek,  
twarrab l-imghoddi msejken tagħha w thaffef  
fit-triq imdawwla b'dawlek.

Bik ksibna r-rebħa fuq il-mewt u s-saltna  
tad-dlamijiet li għal żmien twil ħakmuna;  
u bil-għajnuna tiegħek nibqgħu miexja  
f'ħelsien id-dawl ta' dejjem.

Gieħ lill-Missier, u lilek, Kristu Ibnu,  
u lill-Ispirtu s-Santu Farag tagħna;  
it-tlieta Alla wieħed għajn ħanina  
ta' paċi w dawl u ħajja. Ammen.

#### II. *Matul il-jum*

Alla, setgħa, mingħajr bidu,  
Alla, għerf, minn Alla mnissel,  
Alla, mħabba, li ġej minnhom,  
fittex għinna w ieqaf magħna.

Int, ix-xewqa kollha tagħna,

kun il-hena u l-ferħ ta' qalbna:  
ħa tkun fuqna l-ħniena tiegħek,  
kif fik hija t-tama tagħna.

O Missier u Sid il-ħlejjaq,  
flimkien m'Ibnek, frott il-Vergni,  
tina b'don l-Ispirtu s-Santu,  
ħa jmexxina f'kull ma naghmlu.

Trinità Qaddisa, ftakar  
fl-opra kbira ta' tjubitek:  
int mix-xejn sawwart il-bniedem  
u bid-demm għażiż salvajtu.

Alla wieħed tah il-ħajja,  
Kristu ħabbu w tah il-fidwa;  
ħa s-salib għalih għax ħabbu,  
w issa jħobbu għaliex għażlu.

Lilek, Alla, tliet Persuni,  
hena w qawwa, sliem u ħakma,  
għieħ u setgħa fl-art u s-sema,  
ferħ, tifhir, imħabba w qima. Ammen.

## **SALMODIJA**

**Ant. 1:** Il-Mulej sejjaħ is-smewwiet u l-art biex jagħmel ħaqq mill-poplu tiegħu.

### **Salm 49 (50)**

#### **I**

Tkellem il-Mulej, Alla fuq l-allat, \*  
u sejjaħ l-art.  
Minn fejn titla' x-xemx sa fejn tinzel, \*  
minn Sijon, il-gmiel tagħha, Alla wera d-dija tiegħu.  
Ġej Alla tagħna, ma jibqax sieket; \*  
quddiemu nar li jeqred, madwaru tempesta qalila.

Hu jsejjaħ is-smewwiet mill-ġholi, \*  
u l-art, biex jagħmel haqq mill-poplu tiegħu:  
"Iġingħu 'l ħbiebi quddiemi, \*  
li għamlu patt miegħi bis-sagrificċju."  
U jħabbu s-smewwiet il-ġustizzja tiegħu, \*  
għaliex Alla nnifsu jagħmel il-haqq.  
Glorja.

**Ant. 1:** Il-Mulej sejjaħ is-smewwiet u l-art biex jagħmel haqq mill-poplu tiegħu.

**Ant. 2:** Sejjaħli f'jum id-dwejjaq, u jien neħilsek.

## II

"Isma', poplu tiegħi, għax se nitkellem, †  
Iżrael, għax se nixhed kontrik. \*  
Jien Alla, Alla tiegħek.  
Ma nċanfrekx għas-sagrificċji tiegħek; \*  
il-vittmi tiegħek maħruqa huma dejjem quddiemi.  
Ma neħtieġ ebda għoġol minn tiegħek, \*  
jew gidjien mill-imrieħel tiegħek.

Għax tiegħi huma l-bhejjem tax-xagħri, \*  
eluf huma l-bhejjem fuq l-ġholjiet tiegħi.  
Jien nagħraf it-tjur kollha ta' l-ajru, \*  
taħt għajnejja kull ma jimxi fir-raba'.  
Li kont bil-ġuħ, m'hux se ngħid lilek, \*  
għax tiegħi l-art u kull ma fiha.  
Huwa jien se niekol laħam il-gniedes, \*  
jew nixrob id-demmi tal-gidjien?  
Agħti 'l Alla sacrificċju ta' radd il-ħajr, \*  
u rodd lill-Ġholi l-wegħdiet tiegħek.  
Imbagħad sejjaħli f'jum id-dwejjaq; \*  
jien neħilsek, u int twegġaħni."  
Glorja.

**Ant. 2:** Sejjaħli f'jum id-dwejjaq, u jien neħilsek.

**Ant. 3:** Is-sagrificċju ta' radd il-ħajr iseħbaħni.

## III

Lill-ħażin, imma, Alla jgħidlu: †  
"Kif titkellem fuq il-kmandamenti tiegħi, \*  
u żżomm fuq xufftejk il-patt tiegħi,  
int, li tobghod it-twiddib, \*  
u tixhet kliemi wara dahrek?

Jekk tiltaqa' ma' ħalliel, tissieheb miegħu; \*  
u sehmeq taqsam maż-żienja.  
Fommok ftaħt għall-ħażen, \*  
u lsienek il-qerq jinseg.

Kontra ħuk toqghod tpaċpaċ, \*  
kontra bin ommok tqassas.  
Dan int għamilt, u jien bqajt sieket; \*  
forsi ħsibt li jiena bħalek.  
Issa se nċanfrek, \*  
u dan kollu nqiegħed quddiemek.

Ifhmuha sewwa, intom li tinsew 'l Alla, \*  
li ma naħtafkomx, u ħadd ma jehliskom.  
Min iroddli sagrificċju ta' radd il-ħajr, \*  
dan iseבbaħni;  
lil min jimxi bis-sewwa \*  
nurih is-salvazzjoni ta' Alla."  
Glorja.

**Ant. 3:** Is-sagrificċju ta' radd il-ħajr iseבbaħni.

**V/.** Ma nehdewx nitolbu għalikom.

**R/.** Biex tagħrfu sewwa r-rieda ta' Alla.

## **LEZZJONI 1**

Qari mill-Ktieb tal-Profeta Malakija **Mal 3:1-24**

### *Jum il-Mulej*

Dan jgħid il-Mulej Alla : "Ara, jiena se nibgħat il-messaggier tiegħi biex iħejji t-triq quddiem, u minnufih jidhol fit-tempju tiegħu s-Sid li intom

qegħdin tfittxu; u l-Anglu tal-patt, li intom tixtiequ, ara, ġej!" jgħid il-Mulej ta' l-eżerċti.

Imma min se jissaporti l-jum tal-miġja tiegħu? U min hu li se jieqaf meta jidher? Għax hu bħan-nar ta' wieħed li jsaffi d-deheb u bħas-sapun tal-ħassiela. U joqgħod isaffi u jnaddaf il-fidda, u jnaddaf 'l ulied Levi, u jsaffihom bħad-deheb u l-fidda, u huma jsiru għall-Mulej nies li jagħmlu l-offerta bis-sewwa. U tibda togħġbu lill-Mulej l-offerta ta' Ġuda u ta' Ġerusalemm bħal dari, bħal fis-snin l-imghoddija.

"Mbagħad nersaq lejkom għall-ħaqq, u nkun hafif biex nagħti xhieda kontra s-saħħara, u kontra ż-żienja, u kontra min jaħlef bil-qerq, u kontra min jaħqar il-ħaddiem u l-armla u l-iltim, u kontra min iwarrab il-barrani u ma jibżax minni," jgħid il-Mulej ta' l-eżerċti.

"Għax jien, il-Mulej, ma tbiddiltx;  
u intom, ulied Ġuda, ma ntemmejtux.  
Sa minn żmien missirijietkom  
twarrabtu mill-preċetti tiegħi u ma ħaristuhomx.

Ergħu lura lejja,  
u jien nerga' lura lejkom,"  
jgħid il-Mulej ta' l-eżerċti.

"Imma intom tgħidu:

'Fuqieq nergħu lura?'

Jista' bniedem iqarra b'Alla ?

Madankollu intom qegħdin tqarrqu bija.

Imma intom tgħidu:

'Fiex qarraqna bik?'

Fid-dieċmi u fl-offerti.

Miżħutin intom għall-aħħar,

għax intom qegħdin tqarrqu bija,

il-poplu kollu. Ġibuhom shaħ id-dieċmi u l-offerti fit-teżor,

ħalli jkun hemm l-ikel f'dari.

U b'hekk ejjew ġarrbuni,"

jgħid il-Mulej ta' l-eżerċti;

"Taraw jekk niftaħ għalikom it-twieqi tas-sema,

u jekk insawwabx fuqkom barka

aktar milli biżżejjed.

U minħabba fikom inċanfar il-grad wikkiel

biex ma jeqridilkomx il-frott ta' l-art,

u biex id-dielja ma tfrafrilkomx

l-għenieqed ma' l-għalqa,"  
jgħid il-Mulej ta' l-eżerċti.

"Mbagħad il-ġnus kollha jsejjhulkom hienja,  
għax intom tkunu art li fiha għaxqa,"  
jgħid il-Mulej ta' l-eżerċti.

"Ibsa għalija klimijietkom," jgħid il-Mulej. "Imma intom tghidu,  
'X'għedna kontra tiegħek?' Intom tghidu: 'Hu għalxejn li taqdi lil Alla! U  
x'jiswa jekk ħarisna t-twissijiet tiegħu u jekk imxejna b'qalb imnikkta quddiem  
il-Mulej ta' l-eżerċti? Mela issa ħa nsejjhulhom aħna hienja n-nies kburin;  
dawk kollha li jagħmlu l-ħażen mhux biss imurilhom kollox bir-riżq, imma  
wkoll meta jgarrbu 'l Alla jeħilsuha lixx!' "

Hekk qalu bejniethom dawk li jibzghu mill-Mulej; u l-Mulej ta widen u  
sema'; u nkiteb quddiemu ktieb it-tifikiriet minħabba f'dawk li jibzghu minnu u  
dawk li jafdaw f'ismu. "U fil-jum imħejji minni," jgħid il-Mulej ta' l-eżerċti,  
"huma jkunu għalija teżor li ma bħalu, u nagħdirhom kif raġel jagħder lil ibnu  
li jaqdi."Mbagħad mill-ġdid tagħrfu tagħzlu bejn il-ġust u l-ħażin, bejn min  
jaqdi 'l Alla u min ma jaqdihx.

"Għax, ara, jigi l-Jum, jaqbad qisu forn, u l-kburin kollha u dawk kollha li  
jagħmlu l-ħażen ikunu tiben, u l-Jum li ġej għad jahraqhom," jgħid il-Mulej ta'  
l-eżerċti, "hekk li ma jhallilhom la għerq u lanqas fergħa. Imma għalikom li  
tibzghu minn ismi, titla' x-xemx tal-ġustizzja bir-raġġi tagħha li jagħtu s-saħħa,  
u intom toħorġu taqbzu qiskom għoġiela msemmna. U tishqu l-ħżiena, għax  
huma jkunu qishom irmied taħt qigħan riġlejkom fil-jum imħejji minni," jgħid  
il-Mulej ta' l-eżerċti.

"Ftakru fil-Ligi ta' Mosè, il-qaddej tiegħi,  
fil-precetti u l-kmandamenti  
li jiena fuq Ħoreb ordnajtlu għal Izrael kollu.

"Ara, jiena nibagħtilkom lil Elija l-profeta  
qabel ma jasal Jum il-Mulej,  
kbir u tal-biża'.

U jdawwar qalb il-missirijiet lejn uliedhom  
u qalb l-ulied lejn missirijiethom,  
li ma niġix naħbat għall-art u nħalliha tinqered."



## **RESPONSORJU Mal 3:1; Lq 1:76**

**R/.** Ara, jiena se nibgħat il-messagġier tiegħi biex ihejji t-triq quddiemi. \* Jidħol fit-tempju tiegħu s-Sid, li intom qegħdin tfittxu; u l-Anġlu tal-patt, li intom tixtiequ.

**V/.** U int, tfajjel, tissejjaħ profeta ta' l-Għoli, għax tmur qabel il-Mulej biex tnejn triqatu. \* Jidħol fit-tempju tiegħu s-Sid, li intom qegħdin tfittxu; u l-Anġlu tal-patt, li intom tixtiequ.

## **LEZZJONI II**

Qari mill-Kostituzzjoni Pastorali tal-Konċilju Vatikan it-tieni, fuq il-Knisja fiż-żminijiet ta' llum

### *Jiena l-Alfa u l-Omega, l-Ewwel u l-Aħħar*

Il-fidi biss turina kif jeżistu flimkien u huma mħalltin ma' xulxin il-belt ta' l-art u l-belt tas-sema. Dan il-fatt jibqa' dejjem il-misteru tal-ġrajja tad-dinja, ġrajja li tibqa' dejjem imħarbta mid-dnub sakemm is-sebħ ta' wlied Alla jidher fil-glorja tiegħu kollha.

Il-Knisja, hu u tħabrek biex tilhaq l-għan tagħha, li hu s-salvazzjoni tad-dinja, mhux biss tagħti lill-bnedmin il-ħajja ta' Alla imma wkoll ixxerred ir-rifless tad-dija tad-dawl tiegħu mad-dinja kollha. Dan tagħmlu l-aktar għaliex tħares u tgħolli d-dinjità tal-persuna umana, issaħħaħ ir-rabta li għandhom il-bnedmin bejniethom, u tagħti tifsir aqwa u oġġla għall-ħidma kollha tagħhom. Il-Knisja temmen li tista' tgħin ħafna biex tagħmel il-ħajja tal-bnedmin flimkien u l-ġrajja kollha tagħhom aktar jixirquhom bħala bnedmin, permezz ta' kull wieħed mill-membri tagħha, u permezz tax-xirka kollha ta' l-insara.

Il-Knisja, hija u tgħin id-dinja, u hija u tircievi kull xorta ta' ġid mid-dinja, ħaġa waħda tfittex: li tiġi s-saltna ta' Alla u li l-bnedmin kollha jsalvaw. Kull ġid li, fil-mixi tiegħu fuq l-art, il-poplu ta' Alla jista' jagħti lill-familja tal-bnedmin, jiġi mill-fatt li l-Knisja hija sacrament ta' salvazzjoni għad-dinja kollha, hija u turi u twassal lill-bnedmin il-misteru ta' l-imħabba bla qjies ta' Alla għall-bnedmin.

Il-Verb ta' Alla, li bih sar kollox, sar bniedem bħalna biex, bħala bniedem perfett, isalva lil kulhadd u jagħti bidu lill-ħolqien kollu. Il-Mulej huwa l-għan tal-ġrajja kollha tad-dinja, il-punt fejn jiltaqgħu flimkien it-tamiet ta' l-istorja u tač-čiviltà, ič-čentru ta' l-umanità kollha, l-hena ta' kull qalb, il-milja ta' kull xewqa. Hu dak li l-Missier qajjem mill-imwiet, għolliet u qiegħdu fuq il-leminjia tiegħu, u għamlu mħallef tal-ħajjin u tal-mejtin. U aħna lkoll, li għandna l-ħajja u aħna magħqudin flimkien fl-Ispirtu tiegħu, mexjin lejn dak it-tmiem tal-ġrajja tad-dinja

li jaqbel għalkollox mal-ħsieb ta' l-imħabba ta' Alla: *li kollox jingabar taħt Kristu, kull ma hu fl-art u kull ma hu fis-sema.*

Dan jgħid il-Mulej: *Ara, jiena ġej dalwaqt, u miegħi ngib il-ħlas ħalli nrodd lil kull wieħed skond ma ħaqqu għal għemilu. Jiena l-Alfa u l-Omega, l-Ewwel u l-Aħħar, il-Bidu u t-Tmiem!*

### **RESPONSORJU Atti 10:36; 4:12a; 10:42b**

**R/.** Alla bagħat il-Kelma tiegħu xxandar is-sliem permezz ta' Ġesù Kristu. \* Hu s-Sid ta' kollox, u f'ħadd ħliefu ma hemm salvazzjoni.

**V/.** Hu dak li Alla għamlu mħallef tal-ħajjin u tal-mejtin. \* Hu s-Sid ta' kollox, u f'ħadd ħliefu ma hemm salvazzjoni.

### **TALBA**

Nitolbuk, Mulej, li l-grazzja tiegħek tqanqalna u tieqaf magħna, u tteggigna biex inkunu l-ħin kollu medhija b'għemejjel tajba. B'Ibnek Ġesù Kristu Sidna, li miegħek jgħix u jsaltan flimkien ma' l-Ispirtu s-Santu, Alla, għal dejjem ta' dejjem. Ammen.

Inbierku l-Mulej.

**R/.** Inroddu ħajr lil Alla.

## IT-TIFHIR TA' SBIH IL-JUM

V/. O Alla, ejja ehlisni.

R/. Mulej, fittex għinni.

Glorja. Kif kien mill-bidu. Hallelujah.

### INNU

Reġa' fuqna d-dawl, jum ieħor:  
niżżu ħajr bil-ferħ lil Alla,  
u nfahħruh, għax għoġbu jtina  
din il-grazzja b'Ibnu Sidna.

Permezz tiegħu l-kobor t'Alla  
tana l-lejl u l-jum fid-dinja:  
hin ta'dlam biex fih nistrieħu,  
hin ta' dawl biex naħdmu bieżla.

Izd'għalih m'hemmx hin u ieħor,  
jaħdem dejjem, qatt m'hu wieqaf;  
ebda dlam jew dell madwaru,  
għaliex huwa d-dawl ta' dejjem.

Jalla ngħaddu dil-gurnata  
f'ħidma wtieqa, nfittxu l-glorja  
tal-Missier, ha nogħgħbu 'l Kristu,  
mimlijin bl-Ispirtu s-Santu. Ammen.

### SALMODIJA

**Ant. 1:** Tajjeb li ngħannu lil ismek, Mulej, u nxandru fil-għodu t-tjieba tiegħek.

### Salm 91 (92)

Tajjeb li nfahħru l-Mulej, \*  
li ngħannu lil ismek, inti l-Għoli,  
Inxandru fil-għodu t-tjieba tiegħek, \*  
u billejl il-fedeltà tiegħek,  
fuq l-għaxar kordi u fuq l-arpa, \*  
u bid-daqq taç-çetra.

Għax inti, Mulej, ferraħtni b'għemilek; \*  
għal għemil idejk jien ngħanni bil-ferħ.

Kemm huma kbar, Mulej, l-għemejjel tiegħek, \*  
kemm huma għolja ħsibijietek!  
Il-bniedem bla mohħ ma jagħrafhomx, \*  
u l-iblah ma jifhimhomx.  
Mqar jekk ihaddru bħall-ħaxix il-ħziena, \*  
u jwarrdu dawk kollha li jagħmlu l-ħazen,  
lkoll għad jinqerdu għal dejjem. \*  
Imma inti, Mulej, għal dejjem fl-għoli.

Għax l-għedewwa tiegħek, Mulej, †  
l-għedewwa tiegħek jintilfu; \*  
jitferrxu dawk kollha li jagħmlu l-ħazen.  
Imma lili daqs gendus saħħaħtni, \*  
žejt ifuħ sawwabtli fuqi.  
Għajnejja jaqgħu fuq l-għedewwa tiegħi, \*  
widnejja jisimgħu bit-telfa  
tal-ħziena li qamu għalija.

Il-bniedem ġust bħall-palma jhaddar, \*  
bħal ċedru tal-Libanu jikber.  
Imħawwlin f'dar il-Mulej, \*  
ihaddru fil-btieħi tat-tempju ta' Alla tagħna.  
Sa fi xjuħithom il-frott jagħmlu, \*  
kollhom ħajja u ħdura,  
biex ixandru li ġust hu l-Mulej, il-blata tiegħi, \*  
u ebda qerq ma jinsab fih.  
Glorja.

**Ant. 1:** Tajjeb li ngħannu lil ismek, Mulej, u nxandru fil-għodu t-tjieba tiegħek.

**Ant. 2:** Nagħtikom qalb ġdida u nqiegħed ġo fikom ruħ ġdida.

### **Kantiku Ezek 36:24-28**

Jien neħodkom minn fost il-ġnus, †  
u niġmagħkom mill-artijiet kollha, \*  
u nerga' ndaħħalkom f'artkom.

U nroxx fuqkom ilma safi, †  
u tissaffew mit-tingis kollu tagħkom; \*  
mill-idoli kollha tagħkom insaffikom.

U naghtikom qalb ġdida, \*  
u nqiegħed ġo fikom ruħ ġdida,  
U nneħhi minn ġisimkom il-qalb tal-ġebel \*  
u naghtikom qalb tal-laħam.  
U nqiegħed ruħi ġo fikom, †  
u nagħmel li timxu skond il-kmandamenti tiegħi, \*  
u li żzommu l-preċetti tiegħi u tharsuhom.

U tgħammru fl-art li tajt 'il missirijietkom, †  
u intom tkunu l-poplu tiegħi, \*  
u jiena nkun Alla tagħkom.

Glorja.

**Ant. 2:** Naghtikom qalb ġdida u nqiegħed ġo fikom ruħ ġdida.

**Ant. 3:** Mulej, is-sebħ tiegħek jgħannih fomm it-tfal u t-trabi tal-ħalib.

## Salm 8

Mulej, Sid tagħna, \*  
kemm hu kbir ismek fl-art kollha!

Int qegħedt is-sebħ tiegħek \*  
'il fuq mis-smewwiet.  
Int, li s-sebħ tiegħek jgħannih \*  
fomm it-tfal u t-trabi tal-ħalib;  
int, li bnejt sur kontra l-għedewwa, \*  
biex iġġib fix-xejn l-għadu u 'l min iqum kontrik.

Inħares lejn is-smewwiet, għemil subgħajk, \*  
il-qamar u l-kwiekeb li int qegħedt fihom!  
X'inhu l-bniedem biex tiftakar fih, \*  
bin il-bniedem, biex taħseb fih?

Ftit inqas mill-allat għamiltu, †  
bis-sebħ u l-ġmiel żejjintu, \*

qeghedtu fuq l-għemejjel kollha ta' idejk!

Kollox taht riglej qeghedtlu: \*

in-nagħaġ u l-baqar kollha, sa l-bhejjem tax-xagħri;  
l-għasafar ta' l-ajru u l-ħut tal-baħar, \*  
dak kollu li jterraq fil-baħar.

Mulej, Sid tagħna, \*

kemm hu kbir ismek fl-art kollha!

Glorja.

**Ant. 3:** Mulej, is-sebħ tiegħek jgħannih fomm it-tfal u t-trabi tal-ħalib.

### **LEZZJONI QASIRA 2 Piet 3:13-14**

Aħna, li ħadna l-wegħda tal-Mulej, nistennew li jigu smewwiet godda u art ġdida, li fihom tgħammar il-ġustizzja. Għalhekk, għeżiež, waqt li tistennew dan kollu, fittxu li tkunu bla tebgħa u bla għajb quddiemu, biex tinstabu fis-sliem. Is-sabar ta' Sidna qisuh bħala għajnuna għas-salvazzjoni.

### **RESPONSORJU QASIR**

**R/.** Jifirħu xufftejja, \* Jien u ngħannilek. Jifirħu.

**V/.** U lsieni jxandar il-ġustizzja tiegħek. \* Jien u ngħannilek. Glorja. Jifirħu.

**Ant. tal-kantiku ta' Żakkarija:**

Mulej, mexxi l-passi tagħna fit-triq tas-sliem.

Imbierek il-Mulej, Alla ta' Izrael, \*

għaliex ġie jżur u jifdi l-poplu tiegħu,  
u waqqaf għalina qawwa ta' salvazzjoni \*

f'dar David, qaddej tiegħu,  
bħalma kien wiegħed fl-imgħoddi \*

b'fomm il-profeti qaddisin tiegħu,  
biex isalvana mill-għedewwa tagħna \*  
u minn idejn dawk kollha li jobogħduna.

B'hekk juri ħniena ma' missirijietna, \*

u jiftakar fil-patt qaddis tiegħu,  
fil-ħalfa li ħalef lil Abraham missierna, \*

li jagħtina  
li, meħlusin minn idejn l-għedewwa tagħna, \*  
naqduh bla biża'  
tul hajjitna kollha, \*  
bil-gustizzja u l-qdusija quddiemu.  
U inti, tfajjel, tissejjah profeta ta' l-Għoli; \*  
għax tmur qabel il-Mulej biex tnejn triqatu,  
biex tgħarraf lill-poplu tiegħu bis-salvazzjoni, \*  
bil-maħfra ta' dnubiethom,  
hierga mill-qalb hanina ta' Alla tagħna, \*  
li jibagħtilna mill-għoli ż-żjara tax-Xemx tielgħa,  
ha jdawwal lil dawk li jinsabu  
fid-dlamijiet u d-dell tal-mewt, \*  
ha jmexxi l-passi tagħna fit-triq tas-sliem.  
Glorja lill-Missier, u lill-Iben, \*  
u lill-Ispirtu s-Santu,  
Kif kien mill-bidu, issa u dejjem, \*  
u jibqa' għal dejjem ta' dejjem. **Ammen.**

**Ant. tal-kantiku ta' Żakkarija:**

Mulej, mexxi l-passi tagħna fit-triq tas-sliem.

## **PREĊI**

Alla, permezz ta' Ibnu, mela d-dinja bit-tama u taha l-hajja. Nadurawh, u bl-umiltà kollha nitolbuh:

*Mulej, ismagħna.*

Mulej, Missier il-ħlejjaq kollha, inroddulek ħajr ta' din il-gurnata ġdida li tajtna:

- aghmel li ngħadduha f'għaqda ma' Kristu għat-tifhir u l-glorja tiegħek.

Int xerridt f'qalbna l-fidi, it-tama u l-imħabba:

- ibqa' ħarishom dejjem fina.

Mulej, ha jkunu għajnejna dejjem merfugħa lejck:

- biex b'hegga kbira nwiegħbu għas-sejha tiegħek.

Begħedna mit-tnassis u l-għibdiet tal-ħażen:

- ħarisna mit-tfixkil fil-mixi tagħna.

## **Missierna**

## **Talba**

O Alla ta' dejjem li tista' kollox, inti d-dawl sabiħ u veru, inti l-jum li qatt ma jgħib; lejku induru f'din l-għodwa ġdida, u nitolbuk biex tkeççi minna d-dlamijiet ta' kull hażen, u ddawwalna minn issa bid-dija tal-miġja tiegħek. B'Ibnek Ġesù Kristu Sidna, li miegħek jgħix u jsaltan flimkien ma' l-Ispirtu s-Santu, Alla, għal dejjem ta' dejjem. Ammen.

## **Għeluq**

Il-Mulej iberikna, iħarisna minn kull deni, u jwassalna għall-ħajja ta' dejjem.

**Ammen.**



## IT-TALB TA' NOFS IL-JUM

V/. O Alla, ejja ehlieni.

R/. Mulej, fittex għinni.

Glorja. Kif kien mill-bidu. Hallelujah.

### Fid-Disgha ta' filghodu

#### INNU

Spiritu s-Santu, li int Alla  
wieħed mal-Missier u l-Iben,  
ejja xxerred għewwa fina,  
ħalli bik ilkoll timliena.

Bi kliem fommna, b'qalbna w ruħna,  
nerfghu lejki it-tiffhir tagħna;  
int kebbisna b'nar imħabbtek,  
u nxerduh fl-oħrajn madwarna.

Kun id-dawl li jtina l-għarfa  
tal-Missier u l-Iben tiegħu:  
żomm qawwija l-fidi tagħna  
fik, l-Ispirtu li għej minnhom. Ammen.

### F'Nofsinhar

#### INNU

Mexxej qawwi, Alla veru,  
Inti kollox tqassam sewwa:  
jisbaħ jum, tagħnih bid-dija;  
f'nofsu żżejnu b'dawl iħagġeg.

Iżda itfi l-għadab fina,  
taffi s-sħana ta' kull deni,  
agħti s-saħħa 'l min hu dgħajjed,  
għib is-sliem tassew fi qlubna.

Isma' talbna, Missier twajjed,

w int, Waħdieni tiegħu u daqsu,  
li ta' dejjem hi saltnatkom  
ma' l-Ispirtu Farag tagħna. Ammen.

### **Fit-Tlieta ta' wara nofsinhar**

#### **INNU**

Alla, int, li fik innifsek  
m'hemmx tibdil lill-ħlejjaq triegi:  
lil kull siegħa tal-ġurnata  
tqis id-dawl li jkun imissha.

Ibagħtilna lejla tajba,  
fejn il-ħajja qatt ma tonqos,  
imma tersaq lejn il-glorja,  
li tkun ħlas ta' mewt qaddisa.

Isma' talbna, Missier twajjed,  
w int, Waħdieni tiegħu u daqsu,  
li ta' dejjem hi saltnatkom  
ma' l-Ispirtu Farag tagħna. Ammen.

**Ant.1** Ha tkun idek l-ġhajjnuna tiegħi, għax jien ħtart il-preċetti tiegħek.

### **Salm 118 (119): 169-176**

#### **XXII (Taw)**

Ha tasal quddiemek, Mulej, l-ġhajta tiegħi; \*  
agħtini d-dehen skond il-kelma tiegħek.  
Ha jasal quddiemek it-ħannin tiegħi; \*  
eħlisni skond il-wegħda tiegħek.

Jinfexxu xufftejja fit-tiffhir tiegħek, \*  
għax int tghallimni l-kmandamenti tiegħek.  
Ixandar ilsieni l-wegħda tiegħek, \*  
għax kollha ġusti l-kmandamenti tiegħek.

Ha tkun idek l-ghajnuna tiegħi, \*  
ghax jien htart il-preċetti tiegħek.  
Jien nixtieq is-salvazzjoni tiegħek, Mulej; \*  
il-ligi tiegħek hija l-ghaxxa tiegħi.  
Ha nibqa' haj, biex infahhrek! \*  
Ikunu d-digrieti tiegħek l-ghajnuna tiegħi!  
Jien hriġt mit-triq bhal naghga mitlufa; \*  
fittex il-qaddej tiegħek,  
ghax jien ma nsejtx il-kmandamenti tiegħek.  
Glorja.

**Ant.1** Ha tkun idek l-ghajnuna tiegħi, ghax jien htart il-preċetti tiegħek.

**Ant.2** It-tron tiegħek, Alla, ghal dejjem ta' dejjem.

### **Salm 44 (45)**

#### **I**

Qalbi tfawwar bi kliem sabih; †  
nghanni l-ghanja tiegħi lis-sultan; \*  
ilsieni pinna ta' kittieb hafif.  
Int l-isbah fost ulied il-bnedmin, †  
imsawwba l-hlewwa fuq xufftejk; \*  
ghalhekk bierkek Alla ghal dejjem.

Thazzem, qalbieni, b'sejfek fuq genbek; \*  
ilbes il-gieh u l-gmiel tiegħek!  
Irkeb ghar-rebha tas-sewwa u l-haqq; \*  
turik lemintek hwejjeg ta' l-ghageb!  
Il-vlegeg tiegħek jinfdu, †  
tahtek jaqghu l-popli; \*  
jaqtghu qalbhom l-ghedewwa tas-sultan.

It-tron tiegħek, Alla, ghal dejjem ta' dejjem; \*  
xettru tas-sewwa hu x-xettru ta' saltnatek!  
Int thobb il-gustizzja u tobghod il-hazen; \*  
ghalhekk dilkek Alla, Alla tiegħek,  
b'zejt il-hena aktar minn shabek.

Bil-mirra u s-sabbara u l-kassja, kollha fwieha lbiesek. \*

Mill-palazzi ta' l-avorju  
jferrhek id-daqq tal-kordi.  
Bniet is-sultan johorgu jilqghuk; \*  
f'lemintek is-sultana mzejjna b'deheb ta' Ofir.  
Glorja.

**Ant.2** It-tron tieghek, Alla, ghal dejjem ta' dejjem.

**Ant.3** Rajt lil Ġerusalem il-ġdida, bhal gharusa mzejjna għall-għarus tagħha.

## II

Isma', binti, hares u aḡti widen, \*  
insa 'l ġensek u 'l dar missierek.  
Jitgħaxxaq is-sultan bi ġmielek; \*  
u int, għax hu sidek, aḡtih qima.  
In-nies ta' Tir bir-rigali jiġu, \*  
il-kbarat ifittxu l-favuri tieghek.

Kollha ġmiel bint is-sultan bil-ġawhar, \*  
minsug bid-deheb ilbiesha.  
Għand is-sultan jehduha bix-xbejbiet warajha, \*  
it-tfajliet li jingħatawlha bi sħabha.  
Jittieħdu b'għajat ta' ferħ u hena; \*  
jidhlu fil-palazz tas-sultan.

Flok missirijietek jilhqu wliedek; \*  
inti tqeghedhom kapijiet fuq l-art kollha.  
Infakkar ismek minn nisel għal nisel; \*  
ifahhruk il-popli għal dejjem ta' dejjem!  
Glorja.

**Ant.3** Rajt lil Ġerusalem il-ġdida, bhal gharusa mzejjna għall-għarus tagħha.

### **Fid-Disgha ta' filghodu**

### **LEZZJONI QASIRA Dan 6:27b. 28**

Alla tagħna hu l-ħaj u ta' dejjem, li s-saltna tiegħu ma tinqeridx, u l-ħakma tiegħu ddum sa l-aħħar; minnu l-ħelsien u s-salvazzjoni, hu jagħmel il-mirakli u l-għegubijiet fis-sema u fl-art.

V/. Kunu afu li jien Alla.

R/. Gholi fuq il-ġnus, għoli fuq l-art.

### **Talba**

Mulej Alla, Missier li tista' kollox, sawwab id-dawl ta' l-Ispirtu s-Santu fuqna, ulied is-saltna tiegħek, u zommna 'l bogħod minn kull għadu, biex inkunu fl-hena u s-sliem u nfaħħruk bla heda. Bi Kristu Sidna. Ammen.

### **F'Nofsinhar**

#### **LEZZJONI QASIRA**

Rum 15:5-7

Alla li minnu ġej kull sabar u faraġ, jagħtikom il-grazzja li tkunu fehma waħda bejnietkom skond Kristu Ġesù, biex b'fomm wiehed u qalb waħda tfaħħru 'l Alla u Missier Sidna Ġesù Kristu. Għalhekk ilqgħu 'l xulxin, bħalma Kristu wkoll laqa' lilkom, għas-sebħ ta' Alla.

V/. Il-Mulej jitgħaxxaq bil-poplu tiegħu.

R/. U jsebbaħ lill-fqajrin bir-rebħa.

### **Talba**

Heġġigna, Mulej, bin-nhar ta' l-imħabba ta' dejjem, u tħallih qatt jonqos fina, biex bi mħabba waħda u shiħa nħobbu lilek fuq kollox, u lil ħutna minħabba fik. Bi Kristu Sidna. Ammen.

### **Fit-Tlieta ta' wara nofsinhar**

#### **LEZZJONI QASIRA Fil 4:8.9b**

Ħuti, f'dan għandkom taħsbu: f'kull ma hu veru, kull ma hu xieraq, kull ma hu qaddis, kull ma hu safi, kull ma jigbed l-imħabba, kull ma jistħoqqlu l-qima, kull ma hu virtù, kull ma haqqu t-tifhir; f'dan kollu aħsbu. U Alla tas-sliem ikun magħkom.

V/. Ha nkabbrek, Alla tiegħi, sultan.

R/. U nbierrek ismek għal dejjem ta' dejjem.

## **Talba**

Isma', Mulej, it-talb li nagħmlulek biex ikollna paċi sħiħa, u, bl-interċessjoni tal-Verġni Mqaddsa Marija, aghmel li ningħataw għalik tul ħajjitna kollha, ħalli żgur isehħilna naslu għandek. Bi Kristu Sidna. Ammen.

Inbierku l-Mulej

**R/.** Inroddu ħajr lil Alla.